

மக்களின் உண்மைக் காவலர்

நால்வர்

இத்தேர்தலுக்குப்பின் அரசாங்கத்தையார் அமைத்தாலும், அது எந்தக் கட்சிகளைக் கொண்டதாக இருந்தாலும் அது முதலாளித்துவ அரசாங்கமாகத்தான் அமையும் என்பதில் சந்தேகமில்லை. ஆதலால் அந்த அரசாங்கம் முன்பிருந்த அரசாங்கத்தைப் போல் அல்லது அதைவிட மோசமான பிற்போக்கானதும் அடக்கு முறையானதுமான அரசாங்கமாக அமைவதை விடுத்து அதன் பிற்போக்குத் தன்மையும் அடக்குமுறையும் குறைந்துவிடாது அரசியலரீதியில் நம்பத் தகுந்தவராகவும், ஊழலுக்கு அடிப்பணியாதவராகவும் உங்கள் உரிமைகளையும் நலன்களையும் முதலாளித்துவ வர்க்கமும், முதலாளித்துவ அரசாங்கமும் தாக்குகின்ற சந்தர்ப்பங்களில் பாதுகாத்திடக்கூடிய உத்தம உழைப்பாளர்களாக இவர்கள் நால்வரும் பணிபுரிவர்.

சங்கத்தால் இருவர்

களனி

வடகொழும்பு



எச். ஏ. செனவிரத்ன

களனித் தொகுதியில் சங்கத்தின் வேட்பாளராக முன் நிறுத்தப்பட்டுள்ள தோழர் எச். ஏ. செனவிரத்ன ஏற்கனவே மிகவும் பிரபல்யம் அடைந்த சிறந்த சிங்கள எழுத்தாளர். அத்துடன் சங்கத்தின் சிங்கள வெளியீடான "ஆரம்பம்" பத்திரிகையின் பதிப்பாளியுமாவார். ஒலிபரப்புக்கூட்டுத்தொடரத்தில் பத்து வருடங்கள் சேவையாற்றிய பின் தான் வகித்த துணைப்பதிப்பாளியர் பதவியை 1973ல் இராஜினாமாச் செய்தார். சங்கத்தின் பணிபுரியும் பொருட்டு அவரை ஒரு வருட காலம் சேவையிலிருந்து விடுவிப்பதற்கு இலங்கை ஒலிபரப்புக் கூட்டுத்தொடரத்தின் உணர்வுபாளர் நாயகம் பறுத்த தனாலேயே அவர் இவ்வாறு செய்ய நேர்ந்தது. இதன் மூலம் உழைக்கும் மக்களின் நலனுக்காகத் தனது சேவையை அர்ப்பணித்துக் கொண்டதை அவர் நிரூபித்தார்.

தோழர் எச். ஏ. செனவிரத்ன இலங்கை வர்த்தக ஊழியர் சங்கத்தின் உபசெயலாளர். இலங்கை வர்த்தக ஊழியர் சங்கத்தின் பொதுச் சபையின் ஏகமனதான தீர்மானத்திற்கிணங்கவே சங்கத்தினது உத்தியோக பூர்வமான வேட்பாளராக களனி தொகுதியில் போட்டியிட நிறுத்தப்பட்டுள்ளார். எனவே



வேணஸ் விஜேசிங்க

கொழும்பு வடக்கு தொகுதியில் போட்டியிடும் தொழிலாள வர்க்கத்தின் வெகுஜன ஸ்தாபனத்தைப் பிரதிநிதித்துவப் படுத்தும் ஒரேயொரு வேட்பாளர் வேணஸ் விஜேசிங்க அவர்கள் மட்டுமே யாவர். தமிழ்பேசும் சிறுபான்மை மக்கள் உட்பட தொழிலாள வர்க்கத்தினதும், சுரண்டப்படும், ஒடுக்கப்பட்டுள்ள ஏனைய மக்கள் தொகையினரையும் உரிமைகளைப் பாதுகாக்கவும் முன்னேற்றவும் சங்கத்தினால் தீர் ஆராய்ந்தும் செயல்படுத்தப்பட்டுள்ள கொள்கைகளை முல்லைத்தே அலர் போட்டியிடுகின்றார். பல வருடங்களாக சங்கத்திற்குத் தன்மையே அர்ப்பணித்த தகுதி வாய்ந்த பிரதி (6ம் பக்கம் பார்க்க)


அவரைச் சுயேச்சை என்று கூறும் கூற்று உண்மையற்றது. பேராதிபலக் கைக்கழகத்தில் பட்டதாரியாகிய பின்னர் சிறிது காலம் ஆசிரியராகப் பணியாற்றி விட்டு இலங்கை ஒலிபரப்புக் கூட்டுத்தொடரத்தில் அவர் சேவையாற்றிக் கொண்டிருக்கும்போது சட்டத்தரணியாகத் தேறினார். குற்றவியல் நீதி ஆணைக்குழுவின் குற்றம் சுமத்தப்பட்ட ஜனதா விழுத்தி பெரமுண்டேஜி. வி. பி.) அங்கத்தவர் அநேகருக்காகவும் ஏனைய சந்தேக நபர்களுக்காகவும் உயர்நீதி ஆலோசனை குழுவில் ஆலோசனை வழங்கிவா ஒடுக்கப்பட்ட மக்களின்

சிறந்தவர்


கட்சியால் இருவர்

தெறிவளை

கெஸ்பாவ



உப்பாலி குறே உபாலி குறே அவர்கள் புரட்சிகர மார்க்ஸியக் கட்சியின் உப செயலாளர். இலங்கை வர்த்தக ஊழியர் சங்கத்துடன் இணைந்து ஏற்றுக் கொள்ளப்பட்ட வேலைத்திட்ட மொன்றின் அடிப்படையில் புரட்சிகர மார்க்ஸியக் கட்சி அவரை அபேட்சகராக நிறுத்தியுள்ளது. (6ம் பக்கம் பார்க்க)



ரி. என். பெரேரா தோழர் ரி. என். பெரேரா புரட்சிகர மார்க்ஸியக் கட்சியில் தலைமை வகிக்கும் உறுப்பினர் ஒருவராக இருப்பதுடன் சங்கத்தின் பொதுச் சபையிலும் ஒரு சிரேஸ்ட உறுப்பினராக இருக்கிறார். அவரைச் 'சுயேச்சை' வேட்பாளர் என்று கூறுவது உண்மையற்றது. கட்சியின் ஏகமனதான தீர்மானத்திற்கிணங்கவே கெஸ்பாவ தொகுதி வேட்பாளராக அவன் முன்றிறுத்தப்பட்டுள்ளார். கட்சியுடன் முதலாளித்துவ விரோத அடிப்படையில் ஏற்றுக் கொள்ளப்பட்ட கொள்கை வேலைத்திட்டத்தின் கீழ் இணைந்துள்ள சங்கமும் ரி. என். பெரேரா அவர்களின் வேட்பாளர் நியமனத்தை அங்கீகரித்துள்ளது.

ரி. என். பெரேரா அவர்கள் பொரலஸ்கமுவ மற்றும் கெஸ்பாவ தொகுதியின் ஏனைய இடங்களுக்கும் புதியவரல்லர். 1953ம் ஆண்டில் நடந்த சரித்திர முக்கியத்துவம் வாய்ந்த ஹர்த்தாலின் போது, அவர் மிகவும் முக்கிய பங்கெடுத்துச் செயலாற்றினார். 1957ம் ஆண்டு முதல் கோட்டே - கல்கிசை கிராமச்சபை உறுப்பினராக இருந்தார். அவசரகால நிலைமையின் கீழ் 1974ல் அக்கிராமச் சபை கலைக்கப்படும் வரை அதன் உறுப்பினராகப் பணியாற்றினார்.

எ
ம
து
சி
ன்
ன
ம்
மணி

"சுயேச்சை" அல்லர்

தேர்தலுக்கு அங்கீகரிக்கப்பட்ட கட்சியென்ற கணிக்கப்படாத அரசியல் கட்சியினால் தொழிற் சங்கத்தினால் அல்லது வேறு ஏதேனும் ஸ்தாபனத்தினால் முன் நிறுத்தப்பட்டுள்ள அபேட்சகர் ஒருவரை நியமனப்படுத்தி ரம் தாக்கல் செய்யப்பட்ட பின் "சுயேச்சை" வேட்பாளரென விபரிக்கப்பட வேண்டுமென இலங்கை பாராளுமன்றத் தேர்தல்கட்டளைச் சட்டம் 1946ன் 28 (அ)ம் சரத்தின் கீழ் எதுவுமே குறிப்பிடப்படவில்லை.

இவ்வாறு இலங்கை வர்த்தக ஊழியர் சங்கத்தினால் முறையே கொழும்பு வடக்கிலும், களனியிலும் முன் நிறுத்தப்பட்டுள்ள வேட்பாளர்களான தோழர் வேணஸ் விஜேசிங்க, எச். ஏ. செனவிரத்ன ஆகியோர்களை (6ம் பக்கம் பார்க்க)

சௌக்கியம் பாதிக்கப்படுகிறது

கடந்த இருபத்தைந்து வருடங்களாக இரவு முறை வேலை செய்யும் கைத்தொழில் உழைப்பாளர்களின் எண்ணிக்கை பல்வேறு காரணங்களினால் இரண்டங்காசியுள்ளது. இரவு வேலை சில சூழ்நிலைகளில் தவிர்க்கமுடியாத அல்லது இன்றியமையாததாகக்கூட உள்ளது.

வேலை செய்வோரின் வாழ்க்கைத் தரத்தை முன்னேற்றும் பொருட்டு இம்மாதிரியான வேலையினால் ஏற்படும் சரீர, மனோதத்துவ, மருத்துவ, குடும்ப மற்றும் சமூக விளைவுகளை ஆய்வதற்கு சர்வதேச தொழில் ஸ்தாபனத்தினது புதியதொரு சர்வதேச திட்டத்தின் கீழ் ஜெனீவா அடிப்படையிலான முகாமையினால் இரு வல்லுநர்களிடம் கேட்கப்பட்டது.

இக் கட்டுரையில் திருவாளர்கள் ஜேம்ஸ் காப்பன்ரீயர் மற்றும் பிரியேறி கலாமியன் ஆகியோர் தமது ஆய்வுகளின் மூலம் பெற்ற முக்கியமான முடிவுகளைப்பற்றி விமர்சிக்கின்றார்கள்.

கைத்தொழில் மயமாக்கப் பட்டிருக்கின்ற நாடுகளில் குறைந்த பட்சம் பத்தில் ஒரு வீதமான தொழிலாளர் இரவு வேலை செய்வதாகக் கணக்கிடப்பட்டுள்ளது. இது ஆகக் குறைந்த பட்சமான தொகையாகும். உத்தியோக பூர்வமான புள்ளிவிபரங்கள் கிடைக்கவில்லை. பொது சேவைகளிலும், சுகாதார சேவைகளிலும் (மருத்துவமனைகள், பொலிஸ் முதலியன) இரவு வேலை செய்யும் தொழிலாளர்களை இத்தொகை உள்ளடக்கவில்லை. இந்த விகித அடிப்படையிலான நாட்டுக்கு நாடு வேறுபட்டுள்ளது. அத்துடன் ஒரு பிரிவினரின் சுகாதாரமையிலிருந்து இன்னொரு பிரிவினரின் சுகாதாரமையிலிருந்து வேறுபட்டுள்ளன. சமீபகாலக் கணக்கின்படி, இரவுமுறைத் தொழிலாளர்கள், ஆஸ்திரேலியா, கனடா ஆகிய நாடுகளில்

நினை தொழிலாள சக்தியின் இருபத்தைந்து விகிதமாகவும், பிரான்சில் சகலதொழில்களிலும் இருபத்தொரு வீதமும் (ஆனால் பதனிடல் கைத்தொழில்களில் முப்பத்தொரு வீதம்) வேலை செய்கின்றனர். சுவீட்சலாந்தில் கடத்தாசி மற்றும் செலுலோசு கைத்தொழில்களில் இருபத்தாறு முதல் ஐம்பத்தைந்து வீதம் வரை உள்ளனர். அதேபோல் இந்தவிதமான தயாரிப்புத் தொழிலில் ஈடுபட்டிருப்போர் ஐக்கிய பிரித்தானியாவில் இருபத்தைந்து வீதமும் இரவுத் தொழிலில் ஈடுபட்டுள்ளனர்.

நன்மைகள்

இரவு வேலை நியாயமான தென்று காட்டுவதற்கு எத்தகைய தொழில் நுட்பநியான அல்லது பொருளாதார ரீதி

யான காரணங்கள் இருப்பினும் அவைகள் இரவு வேலையினால் ஏற்படும் பாதிப்புகளை முடிமறைக்க இடமளிக்கலாகாது என்று அந்த ஆய்வு சுட்டிக்காட்டுகின்றது. இதற்கிணங்க இரவு வேலை கண்டிப்பான மிகக்குறைந்த அளவுக்குக் குறைக்கப்பட வேண்டுமென அந்த ஆய்வு கூறுகின்றது.

உண்மையில் இரவு வேலை செய்வதினால் ஒரு தொழிலாளி சம்பாதிக்கக்கூடிய மேலதிக பணம் அவன் அனுபவிக்கும் வசதியினங்கட்கு ஈடாகப் பயனளிக்கும் என்று உணரக்கூடும். ஆனால் சரீர, மனோதத்துவ, மருத்துவ சம்பந்தமான விளைவுகளைப்பற்றி அவர் கூறுவிட்டாலும் தனது குடும்பத்திலும், சமூகவாழ்விலும் ஏற்படக்கூடிய எதிர் விளைவுகளைப்பற்றி மீண்டும் சிந்திக்க வேண்டும்.

தேக ஆரோக்கிய பாதிப்புகள்

உண்மையாக தனிப்பட்ட ஒருவருக்கு இரவு வேலையால் ஏற்படுகின்ற சரீர அல்லது மனோ ஆரோக்கிய பாதிப்புகள் கொஞ்ச நஞ்சமல்ல.

மானிட பழக்க வழக்கங்கள் சமூக இருபத்தினான்கு மணித்தியாலங்கள் நடைபெறும் ஒரு குறிப்பிட்ட சக்கர வடிவத்தைப் பின்பற்றியே அமைந்துள்ளன. அப்பழக்க வழக்கங்கள் பகலில் சுறுசுறுப்புடையதாகவும் இரவில் சுறுசுறுப்பற்றும் காணப்படும்.

இரவில் வேலை செய்து பகலில் நித்திரை செய்வதால் இந்த இயற்கையான நிகழ்வு

கள் குழப்பப்படுகின்றன. இரவில் தேக இயக்கங்கள் வேகம் குறைந்திருக்கும்பொழுது வேலை செய்வதற்கு அதிக முயற்சி தேவைப்படுகின்றது. பகலில் நித்திரை கொள்ளும் போது இரவைப் போன்று சக்திகளை மீட்டளிக்காது. ஆராய்ச்சிக் கண்டுபிடிப்புகளின்படி சராசரியாக இரவுத் தொழிலாளர்கள் ஒன்றரை மணித்தியாலங்கள் குறைவாகவே நித்திரை செய்கின்றனர் என்று சுட்டிக்காட்டியுள்ளன. பகலில் நித்திரை செய்யும் நேரம் இரவைவிடக் குறைவானது மட்டுமன்றி அடிக்கடி அந்த நித்திரை ஆழமானதாக இருக்காது. இதனால் நித்திரை செய்பவர் விழித்தெழுப்போது தள்ளாடும் நிலையிருப்பதை உணருவார். பகல் நித்திரையானது பசியின் தாளாத வேதனையினால் விழித்தெழும்தன் மூலம் இடையிடையே குழப்பப்படுகிறது.

ஆதலால் இரவுவேலையானது தொழிலாளி ஒருவரை அவரின் சுறுசுறுப்பற்ற நேரத்தில் வேலை செய்யக் கடமைப்படுத்துவதுடன் அவர் சுறுசுறுப்பாக இருக்கவேண்டிய நேரத்தில் நித்திரை செய்யவும் நிர்ப்பந்தம்செய்கிறது. இதனால் அவரை இரண்டு வழிகளில் நெருக்கி கூடுதல் சோர்வடையச் செய்கிறது. இதனால் அவர் மிதமிஞ்சிய களைப்படைகிறார்.

இந்த மிதமிஞ்சிய களைப்பும் நித்திரை செய்வதோடு சம்பந்தப்பட்ட கஸ்டங்களும் நரம்புத்தளர்ச்சியை உண்டாக்க ஏதுவாகின்றன. இரவுத் தொழிலாளியின் நரம்புவியாதி நரம்புத்தளர்ச்சியை உருவாக்கக்கூடிய ஒரு நரம்பு வியாதியாகக் கணிக்கப்படுகிறது.

இந்த மிதமிஞ்சிய களைப்புடன் உணவு உட்கொள்ளும் முறையில் ஏற்படும் தொந்தரவுகளையும் சேர்க்கவேண்டும். ஒருவரின் ஜீரணிக்கும் முறை மந்தமானதாக இருக்கும் போது இரவில் சாப்பிடுதல் பல தரப்பட்ட அஜீரணக் கோளாறுகளை உண்டாக்கும். பகலில் நித்திரை செய்து பகலில் விழித்திருப்பதற்காக குளிகைகளை உட்கொள்ளும் இரவுத் தொழிலாளர் மத்தியில் பொதுவாக நிலவி வரும் சமயோசிதமற்ற பழக்கம் நிலைமையை இன்னும் மோசமடையச் செய்யும்.

இரவு வேலையினால் விளையும் இயற்கையாயமையப் பெற்ற ஆபத்துக்கள் வயதையும் சேவை காலத்தையும் பொறுத்து அதிகரித்து வருகின்றனவென்று சர்வதேச தொழில் ஸ்தாபனத்தின் ஆய்வுமேலும் அவதானிக்கின்றது. அநேகமான இரவு வேலை செய்யும் தொழிலாளர்களுக்கு நித்திரை செய்வதிலும் அவர்களது உணவு நல்லமுறையில் ஜீரணிப்பதிலும் கடுமையான கஸ்டமூண்டு.

பெண்கள் பற்றியும்

மேலே கூறப்பட்ட பொதுவான எதிர் அறிகுறிகளைவிட இரவு வேலையினால் பெண்களுக்கு உண்டாகும் குறிப்பிடப்பட்ட மேலதிகமான எதிர்மாறான பாதிப்புகள் இருப்பதாக தெரியவில்லை.

எவ்வாறெனினும் பாரம்பரிய சமூக வழமை பெண்களை தொழிலாளியாகவும் குடும்பப் பெண்ணாகவும் இரட்டைப் பாத்திரத்தை ஏற்றுச் செயல்பட நிர்ப்பந்திக்கின்றமை ஆத்திரமூட்டும் செயலாகும். குறிப்பாக இரவில் வேலை செய்யும் பெண்கள் தமது வீட்டு வேலைகளை காலையில் செய்வதில் பக்கம் பார்க்க.

தொழிலாள வர்க்கத்தைப் பிரதானமாகக்கொண்ட உலகின் ஒருக்கப்பட்ட பிரிவுகளுக்கு மே முதல் நாள் முக்கிய தினமாகும். 1856 மே முதல் நாளில் ஆஸ்திரேலிய தொழிலாளர்கள் எட்டுமணி நேர வேலை நாளைப் பெறுவதற்காக ஒரு நாள் வேலை நிறுத்தம் செய்து தமது வர்க்கசக்தியைப் பகிரங்கப்படுத்துவதற்காக

1956ல் இந்த நாட்டின் அரியாசனத்தைக் கைப்பற்றிய எஸ். டபிள்யூ. ஆர். டி. பண்டாரநாயக்காவின் தலைமையிலான முதலாளித்துவ ஸ்ரீ லங்காசுதந்திரக் கட்சி ஆட்சியாளர்கள் தம்மைத் தொழிலாள வர்க்க அனுதாபிகள் எனக் காட்டிக் கொண்டு தொழிலாளர்களை ஏமாற்றுவதற்காக இத்தினத்தை ஒரு விடுமுறை தினமாக

கொண்ட கூட்டணியால் மே தினத்தைக் கூட்டாக நடத்தினார்கள்.

இவ்விதமாகவே மே தினமானது இந்நாட்டுத் தொழிலாளி முதலாளி ஆகிய இரு வர்க்கத்தினரதும் கலந்து நடத்தும் கேளிக்கை விழாவாக ஆக்கப்பட்டு விட்டது

திகளைக் காட்டுவதற்கே முத தப்படுத்தப்பட்டிருக்கும் மேலாளித்துவ கட்சிகள் மக்களில் தினத்தை தொழிலாள வர்க்க ஒரு பிரிவினரைப் பயன்படுத்து சத்தினமாக மீண்டும் ஆக்கின்றன. மீண்டும் மீண்டும் வேண்டுமானால் தொழிலாள காட்டிக்கொடுக்க இருக்கும் வர்க்கத்தின் முன்னணிச் சக்தி தமது சக்தியை முதலாளிகளின் முதலாளித்துவ வர்க்கத்திற்கு வர்க்க ஒத்துழைப்புக் திற்கு விரோதமாக மே தினத்தை கொடுக்கும் கட்சிகள் எடுத்துத் தை நடத்த வேண்டும். தேர்ந்த காட்டுவதற்காக மக்களில் இன்னுமொரு பகுதியினரைப்பயன்படுத்துகின்றன.

இவ்விதமாக இந்நாட்டு முதலாளிகள் தொழிலாள வர்க்கத்திடமிருந்து மே தினத்தைப் பறித்தெடுத்துள்ளனர். அவர்கள் நடாத்தும் மே தினங்கள், சாதாரண மக்கள் பிரிவுகள் ஏமாற்றமடைந்திருப்பதையும், எவ்வளவு தூரம் அவ்வாறு ஏமாற்றப்பட்டுள்ளனர் என்பதையும் எடுத்துக்காட்டுகின்றன. சுருங்கக் கூறின் தொழிலாள வர்க்கத்தின் தலைமையிலான ஒருக்கப்பட்ட மக்கள் பிரிவுகள் வீழ்ந்து கிடக்கும் துரதிருஸ்ட நிலையை அம்பலப்படுத்தும் தினமாக மே தினம் ஆகிவிட்டது.

தொழிலாள வர்க்கத்திடமிருந்து பிடுங்கப்பட்டு, அசுத்

— அசித் —
(தமிழாக்கம் செய்யப்பட்டது)

வேரூர் மேதினம் வேண்டும்

ஆரம்பித்த மேதினமானது இருபது அல்லது முப்பது ஆண்டுகளில் உலகத் தொழிலாளர்களிடையே தினமாக இரத்தம் சிந்தித் தீர்மானிக்கப்பட்டது. அத்தினம் தொழிலாளவர்க்கத்தின் சக்தியை யதார்த்தமாகவே பிரதிபலித்தது.

தொழிலாள வர்க்க ஆட்சி நடைபெறுதலுடன் முதலாளித்துவ வர்க்க ஆட்சியின் தயவிலும் மே தினத்தை நடத்த வேண்டியதில்லை. முதலாளித்துவ ஆட்சிக்கு விரோதமாகவே மேதினம் நடத்தப்பட வேண்டும். இதனாலேயே வேலை நிறுத்தம் செய்து நடத்தும் தினமாக மே தினம் அமைந்தது.

மே தினம் ஆரம்பமாகி 100 ஆண்டுகள் கடந்த பின்னர்

ஆக்கினார்கள். அது மாத்திர முதலாளித்துவ ஸ்ரீ லங்காசுதந்திரக் கட்சியும், முதலாளித்துவ ஐக்கிய தேசியக் கட்சியும் முதலாளிகளுக்கு வர்க்க ஒத்துழைப்பு அளிக்கும் சமசுமாய் - கம்யூனிஸ்ட் கட்சிகளும் ஏனைய குழுக்களும் இ. போ. ச. பஸ்களைத் தமக்குள் பகிர்ந்து எடுத்துக்கொண்டு அவ்வண்டுகளில் கொழும்பு நகருக்கு ஆட்களை ஏற்றிவந்து இந்நாட்டில் நடத்தி வரும் மே தினமோ தொழிலாளர் தினமல்ல. ஏமாற்றப்பட்ட வர்க்க உணர்வு வற்றிய மக்களைத்தான் அவர்கள் மே தினத்தில் ஈடுபடுத்துகின்றார்கள். முதலாளித்துவ

1970ல் இடதுசாரி மார்க்சிய வாதக் கட்சிகளெனத்தம்மைக் காட்டிக் கொண்ட லங்கா சமசுமாய் கட்சியும், கம்யூனிஸ்ட் கட்சியும், ஸ்ரீமாவோ பண்டாரநாயக தலைமையில் தாம் அமைத்துக்

யாழ் வளாகத்திலிருந்து.....

1977 ஏப்ரல் 24ம் திகதி "ரிவிரெஸ்" என்ற சிங்களப் பத்திரிகையில் "எமது பாரம்பரிய உரிமைகளில் கைவைக்காதீர்" என்ற தலைப்பில் வெளியான அறிக்கையை உங்கள் கவனத்திற்குக் கொண்டு வருகிறோம். இலங்கைப் பெளத்த சமயத்தின் மூன்று முக்கிய பிரிவைச் சார்ந்த பிக்குகளும் "தேசாபிமான" இயக்கங்களும் விரைவில் இது சம்பந்தமான மனுவினைத் தயாரித்து— இருபத்தைந்து இலட்சத்திற்கு அதிகமானோரின் கையெழுத்துக்களையும் பெற்று இலங்கை அரசியற் கட்சிகளிடம் சமர்ப்பிக்க இருப்பதாகவும் அச்செய்தியறிக்கை கூறுகின்றது. இலங்கைச் சிறுபான்மை இனத்தவர்கள் இதுவரை அனுபவித்துவரும் மட்டுப்படுத்தப்பட்ட கொஞ்ச நஞ்சு உரிமைகளையும் இது அச்சுறுத்துவதாக அமைந்துள்ளது. இந்த மனுவைச் சமர்ப்பித்தலானது இலங்கையில் இனவாதம் மேலும் வேரூன்றுவதற்கு வழி வகுப்பதுடன் அரசு இயந்திரம் இந்த இனவாத முரண்பாடுகளைப் பாவித்து எதிர்வரும் பொதுத் தேர்தலை பின் தள்ளிப் போடுவதற்கு கையாளும பூர்ஷுவா சதி நடவடிக்கை என நாம் கருதுகிறோம்.

இந்த அறிக்கை மூலம் இவர்கள் கோருவது இனவாதத்தை மேலும் வளர்ப்பதுடன் அரசு இயந்திரம் இலங்கைத் தொழிலாளர் விவசாயிகள், இளைஞர்கள் மாணவர்கள், சிறுபான்மை இனத்தவர் ஆகியோர் மீது நேரடி அடக்கு முறையைத் தூண்டவும் உதவும் என நாம் வலியுறுத்துகின்றோம்.

பல்கலைக் கழக

யாழ் வளாகத்தின்

இடதுசாரி மாணவ

முன்னணியால்

இந்த அறிக்கை எமக்கு

அனுப்பி வைக்கப்

பட்டுள்ளது

கடந்த காலங்களில் இலங்கைத் தொழிலாளர் வர்க்கத்தினால் இன மத மொழி வேறுபாடுகள் இன்றி உயிர்த்த தியாகங்கள் மூலம் வென்றெடுக்கப்பட்ட ஜனநாயக உரிமைகள் பல உள்ளன. ஆயினும் "ரிவிரெஸ்" பத்திரிகையில் செய்தி வெளியிட்டுள்ள இனவாதக் குடும்பம் "இதுவரை சிங்கள மொழி பேசுபவர்களால் நடத்தப்பட்ட போராட்டங்களால் வென்றெடுக்கப்பட்ட நீதி—நிர்வாக—கல்வி—சட்ட சம்பந்தமான எத்தனொரு உரிமையையும் மக்களின் கருத்தைக் கேட்டறியாமல் மாற்றவோ நீக்கவோ கூடாது" என்று கூறுகின்றது. "சிங்களம் பேசும் மக்களின் போராட்டத்தினால் மட்டும் வென்றெடுக்கப்பட்ட உரிமைகள்" என்று அவர்கள் கூறுபவை உண்மையில் உரிமைகள் அல்ல. அவை எல்லா மக்களுக்கும் உரிய முழு உரிமைகளிலிருந்து வெட்டிக் கொடுத்தி கூறுபடுத்தி எடுக்கப்பட்ட சில பகுதிகள் மட்டுமே ஆகும். உதாரணமாக "சிங்களம் மட்டும்" என்பன போன்ற சிங்கள மக்களுக்கு அனுசூலமானவை என்று கருதப்படுகின்ற சட்டங்கள் முதலாளித்துவ அரசாங்கத்தினால் கொண்டுவரப்பட்டவை. அவை சிங்கள மக்களையே ஏமாற்றுபவையாக உள்ளன. அதே வேளை தமிழ் பேசும் மக்களின் அடிப்படை உரிமை

ளைப் பறிப்பவைகளாகவும் உள்ளன. சிங்கள மக்களால் வென்றெடுக்கப்பட்ட உரிமைகள் என்று கூறப்படும் இவை சிங்கள மக்களின் பொது வாழ்க்கைத் தரத்தை உயர்த்தவில்லை. அத்துடன் தமிழ் பேசும் மக்களை மேலும் அடக்கு முறைக்குள்ளாக்கு பவையாகவும் உள்ளன. காலனித்துவம் ஏகாதிபத்தியம் ஆகியவற்றிற்கு எதிரான தேசிய நடவடிக்கைகள் சிங்கள மக்களுக்கு மட்டும் உரித்தானவை அல்ல. தமிழ் பேசும் மக்களுக்கும் உரியதாகும் பிரித்தானிய சம்பிரதாயங்கள் ஆங்கில மொழி ஆதிக்கம் என்பவற்றிற்கு எதிராக சிங்களம் மட்டுமே என்பது இனவாதமாகும். சிங்களமும் தமிழும் என்பதே தேசியவாதமாகும். சிறுபான்மை மக்களின் உரிமைகளை ஒடுக்கும் சிங்களப் பெளத்த மேலாதிக்கவாதம் தேசியவாதம் என அழைக்கப்பட முடியாது. இத்தகைய இனவாதத்தைத்தான் ஜெர்மனியில் ஹிட்லர் உருவாக்கினான். ஐரோப்பாவில் சியோனிஸம் உருவாக்கியதும் இதைத்தான்.

இலங்கைத் தொழிலாள வர்க்கத்தினால் வென்றெடுக்கப்பட்ட பொது மனித உரிமைகள் அப்போதைக்கப்போது ஆட்சிக்கு வந்த பிற்போக்கு இனவாத முதலாளி வர்க்கத்தினால் பறிக்கப்பட்டுள்ளன. அவ்வாறு பறிக்கப்பட்டு கூறுபடுத்தப்பட்டவற்றை அப்படியே பேணுவதையும் சிறுபான்மை மக்களின் உரிமைகளையும் அடித்து நொருக்குவதையுமே "ரிவிரெஸ்" பத்திரிகையில் செய்தி வெளியிட்டுள்ள இனவாதிகள் செய்ய விரும்புகிறார்கள். சாதாரணமாக நோக்கினால் பெளத்தர்களின் மனிதாபிமானத்தைக் கூட இது அவமானப்படுத்துவதாகும்.

இவ்வாறு இவர்கள் கோரிக்கை விடுவதன் மூலம்—இனவாதத்தைப் பலப்படுத்தி தமிழ் சிங்கள தொழிலாளர், விவசாயிகள் மாணவர்கள் மத்தியில் வேற்றுமையையும் பிரிவையும் ஏற்படுத்தி பெரும்பான்மை மக்களுக்கும் சிறுபான்மை மக்களுக்கும் இடையே

வான மனித உரிமைகளைக் கூட பறித்தெடுப்பதற்கு முதலாளி வர்க்கத்திற்கு துணை செய்வதே இவர்கள் நோக்கமாக உள்ளது என்பதை அறிய முடிகின்றது. இனவாதிகள்—மதவாதிகள் தலைமையில் போராடி தொழிலாள வர்க்கம் எவ்வித உரிமைகளையும் வென்றெடுக்கவில்லை என்பதையும் நாம் மனதில் கொள்ள வேண்டும்.

நாம் இப்போது அனுபவிக்கும் உரிமைகளைப் பாதுகாப்பதற்கும் பறிக்கப்பட்ட உரிமைகளை வென்றெடுப்பதற்கும் சிறுபான்மை மக்கள் மீது செலுத்தப்படும் அடக்கு முறையை நீக்குவதற்கும் முத

1. சிங்கள 'மொழியைக் கட்டாய பாடமாக்குவதைத் தடுப்பதுடன் சிறுபான்மை மக்கள் தங்கள் தாய் மொழியில் கல்வித்துறை, நீதிமன்ற, அரசாங்க அலுவல்கள் அனைத்தையும் செய்வதற்கு பூரண உரிமை அளிக்கப்படவேண்டும்.
2. தொழில் பெறுவதற்கும்—பதவி உயர்வுக்கும் சிங்களத்தில் தேர்ச்சி பெறவேண்டும் என்ற விதியை நீக்குவதுடன் பிரஜாவுரிமை பெறுவதற்கு சிங்கள தேர்ச்சி எவ்விதத்திலும் தடையாக இருத்தலாகாது.

சகதியில் மூழ்கடித்து தங்களை நிலைநிறுத்திக் கொள்வதற்கே அவைகள் முயல்கின்றன. ஆகவே நமது ஸ்தாபனங்களின் இந்தப் பிற்போக்கு இனவாத நடவடிக்கைகளுக்கு எதிராக மேற்காட்டிய தீர்மானங்களை நிறைவேற்றுவதற்கும் இடதுசாரிப் பத்திரிகைகள் அனைத்திலும் இவர்களின் போக்குக்கு எதிராகப் பிரச்சாரம் செய்வதும்—தேவை எனின் இப்பிற்போக்கு நடவடிக்கைகளைத் தோல்வியடையச் செய்வதற்காக பொது வேலை நிறுத்தம் ஒன்றுக்கு அழைப்பு விடுமாறு இடது சாரித் தலைவர்களை நிர்ப்பந்திப்பதும் எமது கடமையாகும்.

—இடதுசாரி மாணவ முன்னணி யாழ்வளாகம்

செயற்குழு:

1. ஜீட் பெரேரா
2. வி. எஸ். ஜெயபாலன் (தலைவர் மனிதப்பண்பில் பீட மாணவர் மன்றம்)
3. ரெசுசுரே
4. ஆர். ராஜ்குமார்
5. டபிள்யூ. எஸ். வீரசிங்க (பத்திரிதிபர்—விடுதலைப் போராட்ட மாணவர் மன்றம்)
6. எம். நடராஜா
7. பி. ரீ. கிங்ஸ்லி பேர்னாட் (தலைவர்—மாணவர் மன்றம்)
8. எம். நித்தியானந்தன் (உதவி விரிவுரையாளர்)
9. ஆனந்த அபேதீர (உதவி விரிவுரையாளர்)
10. எம். ஏ. நாரீமாண் (உதவி விரிவுரையாளர்)

பகிரங்கக் கடிதம்

லாளி வர்க்கத்தின் கெட்ட நோக்கத்தை முறியடிப்பதற்கும் இலங்கைத் தொழிலாளர் வர்க்கமும்—மாணவர் சமுதாயமும் ஒன்றிணைந்து இவர்களுக்கு எதிராகப் போராட வேண்டியது அவசியமாகும். சிறுபான்மை மக்களிடமிருந்து பறிக்கப்பட்ட உரிமைகளை அவ்வாறே வைத்திருப்பதும் இன்னும் பறிக்கப்படாதிருக்கும் அவர்களின் சில உரிமைகளையும் பறிப்பதும் இவர்களின் உள் நோக்கமாகும். இது இவர்களின் மூர்ச்சுத் தன்மையை வெளிக் காட்டுகின்றது.

ஆகவே இலங்கைப் பல்கலைக் கழக யாழ்ப்பாண வளாகத்தைச் சேர்ந்த இடதுசாரி மாணவமுன்னணி 'கீழ்க்காட்டப்படும் சிறுபான்மை மக்களின் உரிமைகளுக்காக உங்கள் ஸ்தாபனங்கள் போராட முன்வரவேண்டும் என்று சகோதரப் பான்மையுடன் வேண்டுகின்றது.

3. பல்கலைக் கழகத்திற்கும் சகல உயர்கல்வி நிலையங்களுக்கும் மாணவர்களை அனுமதிப்பதில் இன, மொழி வேறுபாடுகளை நோக்காது கல்வித்தகைமையை மட்டும் அடிப்படையாகக் கொள்ளல் வேண்டும்.

தாங்கள் நிலைபெற்றிருப்பதற்காக இனவாதத்தை ஒரு கருவியாகப் பயன்படுத்தும் எந்தவொரு முதலாளித்துவ அரசியல் கட்சியும் சிறுபான்மை மக்களின் இந்த அடிப்படை உரிமைகளை ஒரு துளியேனும் பெற்றுத்தருவதற்கு தயாராக இல்லை—அதற்குப் பதிலாக தொழிலாள வர்க்கத்தைக் கூறுபடுத்தி பலஹின்படுத்தி பாசிசத்தை ஏற்படுத்துவதன் மூலம் சிங்கள தமிழ்—முஸ்லீம் மக்களை இரத்தச்

நுவரேலிய மேதினக் கூட்டம்

முதலாளித்துவ வர்க்க ஆட்சியை உடைத்தெறிந்து தொழிலாள விவசாயமக்களின் அரசை நிறுவுவதற்காக முதலாளித்துவ விரோத முன்னணியொன்றை உடனடியாக அமைக்க வேண்டும் என்ற தீர்மானம் மொன்று தோட்டச் சேவையாளர் சங்கமும், ஸ்ரீலங்கா பயிர்ச் செய்கைத் தொழிலாளர் சங்கமும் இணைந்து நுவரேலியாவில் நடந்திய மேதினக் கூட்டத்தில் நிறைவேற்றப்பட்டது.

பொதுஜன பாதுகாப்புச் சட்டத்தையும், குற்றவியல் நீதி ஆணைக்குழுச் சட்டத்தையும் உடனடியாக இரத்துச் செய்ய வேண்டுமெனவும், ரேகண விஜேவீர உட்பட சகல அரசியல் கைதிகளையும் உடனடியாக விடுதலை செய்ய வேண்டுமெனவும், அரசியல் சத்தினர்கள் பங்குபற்றினர்.

வடிக்கைகளுக்காக வேலை நீக்கப்பட்ட ஊழியர்களுக்கு மீண்டும் வேலை வழங்க வேண்டுமெனவும், வங்கிகள் மற்றும் பிரதானமான சகல முதலாளித்துவ வர்த்தகங்களையும் நஸ்தாபி வழங்காது அரசு பொறுப்பேற்க வேண்டுமெனவும் அக் கூட்டத்தில் நிறைவேற்றப்பட்ட தீர்மானங்களில் கோரப்பட்டிருந்தன. அத்துடன் பொலீஸ் அட்டோழியங்களுக்கும் தாக்குதல்களுக்கும் வன்மையாகக் கண்டனமும் தெரிவிக்கப்பட்டிருந்தது.

இந்த இரண்டு சங்கங்களினாலும் நடாத்தப்பட்ட ஒன்றிணைந்த மேதினக் கூட்டத்திற்கு ஆண்களும் பெண்களும் நூற்றுக்கணக்கான அங்கத்தினர்கள் பங்குபற்றினர்.

அதேவேளையில் நுவரேலிய நகர பண்டபத்திற்கு முன்னால் ஆரம்பித்த ஊர்வலத்திலும் அவர்கள் பங்குபற்றினர். கூட்டம் நுவரேலிய கார்பில்ஸ் மைதானத்தில் நடைபெற்றது. இக் கூட்டத்தில் உரையாற்றியோர் மத்தியில் இலங்கை வர்த்தக ஊழியர் சங்கத்தின் சார்பில் அழைக்கப்பட்ட பேச்சாளராக தோழர் எஸ். ஜீவராஜாவும் உரையாற்றினார். அதேவேளையில் இலங்கை வர்த்தக ஊழியர் சங்கம் கொழும்பு பிறைஸ் பார்க்கில் ஒழுங்கு செய்திருந்த ஐக்கிய செம் மேதினக் கூட்டத்தில் தோட்டச் சேவையாளர் சங்கத்தின் சார்பில் தோழர் நேசமணி பங்குபற்றி உரையாற்றினார்.

தொழிலாளி கூட்டுக் கொல்லப்பட்டதற்கு அரசியல் கைதிகளின் பலத்த எதிர்ப்பு

சிலநாட்களுக்கு முன் தோட்டப்பகுதிகளில் ஏற்பட்ட வேலை நிறுத்தத்தின் போது தலவாக் கெல்லை "டெவன்" தோட்டத்தில் தொழிலாளர் தோழர் ஒருவர் பொலீஸாரினால் வெடிவைத்துக் கொல்லப்பட்டதன் மூலம் மீண்டும் வெளிக்காட்டப்பட்ட முதலாளித்துவ அடக்கு முறைக்கு எதிராக தீர்மானமான போராட்டம் நாடெங்கும் நடைபெறவேண்டுமென, ஜனதா விழுக்கி பெர முனையைச் சேர்ந்த அரசியல் கைதிகளால் வெளியிடப்பட்ட அறிக்கையில் கூறப்பட்டுள்ளது. சிறைச் சாலைக்குள்ளே இது சம்பந்தமாக கண்டனக்கூட்டமொன்றும் நடைபெற்றதாகவும் அறிய முடிந்தது. 1977 மே 14ந் திகதி வெளியிடப்பட்ட ஜனதா விழுக்கி பெரமுனை அரசியல் கைதிகளின் அறிக்கையின் முழுவாசகமும் இதுவாகும்.

ஆயிரக்கணக்கான தோட்டத் தொழிலாளர்கள் தமது நியாயமான உரிமைகளுக்காக போராட்டத்தில் ஈடுபட்டிருக்கும் வேளையில் அவர்களின் தொழில் உரிமையையும், ஏனைய மனித உரிமைகளையும் நிலைநாட்டுவதற்கும் அவற்றின் ஸ்திரப்படுத்துவதற்கும் பதிலாக அவர்களைக் கூட்டுக் கொலை செய்வதற்கு முதலாளித்துவ அரசின் இயந்திரத்தையும், பொலீஸையும் ஈடுபடுத்திச் செயற்பட்ட கொலைகார ஆட்சியாளரின் எதேச்சாதிகார ஆட்சியை எதிர்த்து அரசியல் கைதிகளாகிய நாம் எமது பலத்த எதிர்ப்பினைத் தொடக்கத்தில் தெரிவிக்கின்றோம்.

ஸ்ரீ லங்கா சுதந்திரக் கட்சியினது முதலாளித்துவ போன பாட் ஆட்சி புரிவின்ற கோஸ்டியின் அரசாங்கத்தைக் கலைப்பதற்கு இன்னும் சில தினங்களே இருக்கின்றன. தற்போது ஆட்சி புரிந்துவரும் முதலாளித்துவ கொலைகாரக் கோஸ்டியினர் சில ஆண்டுகளுக்கு முன் 1970ல் ஆட்சி பீடத்திலே அமர்ந்தனர். சோஷலிஸத்தைக் கட்டியெழுப்புவென்று மக்களிடம் அதிகாரத்தைப் பெற்றுக்கொண்ட ஸ்ரீ லங்கா சமசமாஜ-கம்யூனிஸ்ட் முக்கூட்டணியானது, ஆட்சிபீடத்தில் அமர்ந்தவுடன் மறுபக்கம் திரும்பி கிளகெல தோட்டத் தொழிலாளர் இருவரைக் கூட்டுக் கொன்றது. அதையடுத்து 1971 மார்ச்-ஏப்ரல் காலங்களில் அவசரகாலச் சட்டத்தையும் ஊரடங்குச் சட்டத்தையும் இயற்றி ஜனதா விழுக்கி பெரமுனையை சர்வநாசப்படுத்தும் நோக்கத்துடன் ஆயிரக்கணக்கான புரட்சிவாதிகளைப் படுகொலை செய்ததுடன் நின்றுவிடாது, அவசரகால நிலைமையைத் தொடர்ந்து அமுலில் வைத்துக்கொண்டு, ஜனதா விழுக்கிபெரமுனையைச் சேர்ந்த பாட்டாளி வர்க்கத்தின் புரட்சிவாதிகளை மேலும் வேட்டையாடி, அரசியல் அமைப்புகளுக்குத் தடை விதித்து, தொழிலாளர் போராட்டங்களையும் வேலைநிறுத்தங்களையும் தவிடு பொடியாக்கி முதலாளித்துவ அடக்கு முறையை நாடெங்கும் நடத்தி வந்தார்கள்.

அது மாத்திரமல்லாது, பொதுஜன பாதுகாப்புச் சட்டத்தின் கீழ் அத்தியாவசிய சேவைகளுக்கட்டளைச் சட்டத்தை இயற்றித் தொழிலாளரின் வேலை நிறுத்தங்களுக்குப் பயமுறுத்தலினாலும், அடக்கு முறைகளினாலும் பதிலளித்து வந்து 1976 நவம்பர் மாதத்தில் பேராதினப் பலகலைக் கழக மாணவர்கள் மீது துப்பாக்கிப் பிரயோகம் செய்தது, மாணவர் ஒருவரைக் கொன்று நடத்திய கொலைகாரச் செயல்களை மேலும் தொடர்ந்து முன் நடத்திச் சென்று, இன்று நியாயமான உரிமைகளுக்காக அடிப்படை மனித உரிமைகளுக்காகப் போராடி வரும் தோட்டத் தொழிலாளர் மீது துப்பாக்கிப் பிரயோகம் செய்து தொழிலாளர் ஒருவரைக் கொன்றிருக்கின்றார்கள்.

முதலாளிகளினதும் மேல் மட்ட சிறு முதலாளிகளினதும் நலன்களைப் பிரதிநிதித்துவப்படுத்திய ஸ்ரீ லங்கா-சமசமாஜ-கம்யூனிஸ்ட் கூட்டரசாங்கத்தின் மூலமாக 1970ம் ஆண்டுக் குப்பின்னர் 1975 வரை ஐந்தாண்டுகள் நாட்டை ஆட்சி செய்திருந்தபோதிலும், மேலே குறிப்பிட்ட முதலாளித்துவ நலன்களை பிரதிநிதித்துவப்படுத்திய ஸ்ரீ லங்கா-கம்யூனிஸ்ட் கூட்டரசாங்கம் 1975 முதல் 1977 வரை இரண்டு வருடங்கள் நாட்டை ஆட்சி செய்திருந்தாலும் அந்த ஆட்சியானது துப்பாக்கிகளினதும் பைனேட்டுகளினதும், பலத்த தாலும், பொதுஜன பாதுகாப்புச் சட்டம், ஊரடங்குச் சட்டம், அவசரகாலச் சட்டம், அத்தியாவசிய சேவைகள் கட்டளைச் சட்டம் ஆகியன போன்ற அடக்குமுறைச் சட்டங்களின் பலத்தாலும் நடைபெற்றது.

இவ்விதமாக முதலாளித்துவ கொலைகார ஆட்சியாளர்கள் தொழிலாளர்களையும், விவசாயிகளையும், மாணவர்களையும் ஏனைய ஒடுக்கப்பட்டோரையும் பிணக் குவியல்களாக்கி இரத்த வெள்ளத்தில் இந்நாட்டை ஆட்சிசெய்வதற்கு அனுமதிக்க முடியாது.

ஆகவே முதலாளித்துவ அடக்கு முறைகளுக்கு எதிராகத் தீர்மானமானதொரு போராட்டத்தை உடனடியாக நடத்தி

முடிவு செய்யும்படி சகல தொழிற்சங்க ஸ்தாபனங்களிடமும், மாணவர் மன்றங்களிடமும் ஏனைய முற்போக்கு அமைப்புகள் யாவற்றினிடமும் வேண்டிக் கொள்வதுடன், நுவரெலிய-மஸ்கெலிய-தலவாக் கெல்லை- "டெவன்" தோட்டப் பகுதியின் தோட்டத் தொழிலாளர் மீது துப்பாக்கிப் பிரயோகம் செய்ததற்கும் அவர்களைக் கொன்றதற்கும் எதிராக எதிர்ப்பைத் தெரிவிப்பதற்கும், தோட்டத் தொழிலாளர்களின் உரிமைகளைப் பாதுகாத்திடப் போராட்டம் நடத்துவதற்கு முன்னணி அமைத்திருக்கும் தொழிற் சங்கங்கள் அனைத்திற்கும் ஏனைய பல்வேறு ஸ்தாபனங்களுக்கும் எமது புரட்சிகர செயல் பூர்வ ஒத்துழைப்பை நிபந்தனையின்றி இத்தால் தெரிவித்துக் கொள்ளின்றோம்.

- தொழிலாளர் வர்க்கத்தினதும், ஒடுக்கப்பட்ட ஏனையோரினதும் சகல தொழிலையும், குடியியல் சுதந்திரங்களையும் பாதுகாப்பதற்காகவும்.
- பொதுஜன பாதுகாப்புச் சட்டம் உட்பட முதலாளித்துவ அடக்குமுறைச் சட்டங்கள் அனைத்தையும் அகற்றுவதற்காகவும்,
- தீர்மானமான போராட்டத்தை நடத்த முன்னணி அமைத்திடுக!

இவ்வண்ணம் 1971 தொடக்கம் இதுவரை சிறைவைக்கப்பட்டிருக்கும் ஜனதா விழுக்கிப் பெரமுனையின் அரசியல் கைதிகள்

கண்டனம்

டெவன் தோட்டத் தொழிலாளர் ஒருவர் கூட்டுக் கொல்லப்பட்டதற்குக் கண்டனம் தெரிவிப்பதென்று மே 17ந் திகதி சடைபெற்ற இலங்கை வர்த்தக ஊழியர் சங்கத்தின் பொதுச் சபைக் கூட்டத்தில் தீர்வானிக்கப்பட்டது.

இது தொடர்பாக எமது சங்கத்துடன் இலங்கைத் தோட்டச் சேவையாளர் சங்கம், இலங்கை தொழிலாளர் காங்கிரஸ் ஆகிய பிரதான தோட்டத் தொழிற் சங்கங்கள் உட்பட வேறும் பல தொழிற்சங்கங்களும் ஒன்றிணைந்து வன்செயல்களையும் கண்டிக்க ஜூன் 16ம் திகதி இலங்கை வர்த்தக ஊழியர் சங்க மண்டபத்தில் மாபெரும் கண்டனக் கூட்டமொன்றையும் நடாத்தின.

பதினொரு கோரிக்கைகளின் அடிப்படையில் பரந்த நடவடிக்கைக்கு ஆதரவு தேட முயற்சி

தற்போதுள்ள காலகட்டத்தில் தொழிலாள வர்க்கம் முகம் கொடுக்க வேண்டியுள்ள நிலைமைக்குகந்த பதினொரு கோரிக்கைகள் தொடர்பாகப் பரந்த அளவிலான நடவடிக்கைக்கு ஆதரவு தேடும் பொருட்டு அவற்றை தொழிற்சங்க இயக்கத்திலுள்ள சகல பிரிவினருக்கும் பகிரங்கப்படுத்துவதற்கு கடந்த ஏப்ரல் 28ம் திகதி இலங்கை வர்த்தக ஊழியர் சங்கத் தலைமை அலுவலகத்தில் நடந்த தொழிற்சங்கங்களின் மகாநாட்டில் தீர்மானிக்கப்பட்டது.

இம்மகாநாட்டில் பங்குபற்றிய சங்கங்கள் இலங்கைத் தொழிலாளர் காங்கிரஸ், பொதுசேவை தொழில்நுட்ப உத்தியாகத்தர் தொழிற்சங்க சம்மேளனம், இலங்கை தோட்டச் சேவையாளர் சங்கம், இலங்கை மின்சாரசபை தொழிற்சங்கக் கூட்டுமுன்னணி, இலங்கை தொழிற்சங்க சம்மேளனம், தபால், தந்தித், தொலைத்தொடர்புச் சேவையாளர் சங்கம் இலங்கைத் தொழிற்சங்க மத்தியசபை மற்றும் இலங்கை வர்த்தக ஊழியர் சங்கம் என்பனவாகும்.

ஸ்ரீ லங்கா சுதந்திரக் கட்சி, கம்யூனிஸ்ட் கட்சி (மாஸ்கோ), லங்கா சமசமாஜக் கட்சி மற்றும் தமிழரசுக்கட்சி ஆகியவைகளின் கூட்டுப்பாட்டின் கீழியங்கும் தொழிற்சங்க ஸ்தாபனங்களுக்கு அவர்களின் பிரதிநிதிகளை அனுப்புமாறு அழைப்பு விடுக்கப்பட்டும் அவைகள் பிரதிநிதிகளை அனுப்பவில்லை.

பொதுஜன பாதுகாப்புச் சட்டம், ஊரடங்குச் சட்டம், அவசரகாலச் சட்டம், அத்தியாவசிய சேவைகள் கட்டளைச் சட்டம் ஆகியன போன்ற அடக்குமுறைச் சட்டங்களை எதிர்த்து

றையும் பொலீஸ் மற்றும் ஆயுதப்படையினர் உட்பட பொதுத்துறை ஊழியர் ஆகியோருக்கு அரசியல் உரிமை குறித்து விதிக்கப்பட்ட அரசியலமைப்பு ரீதியான கட்டுப்பாடுகளையும் இரத்துச்செய்தல், அத்தியாவசிய சேவைகள் கட்டளைச் சட்டத்தின்கீழ் தண்டிக்கப்பட்டவர்களுக்கு நஸ்தநிவாரணத்துடன் மீண்டும் வேலை வழங்குதல், சகல அரசியல் கைதிகளையும் உடனடியாக விடுதலை செய்தல், குறைந்தபட்சம் தொழிலாளர்களுக்கு மாதாந்த வேதனம் ரூபா 300/= பெறுதல், உயர்ந்து வரும் வாழ்க்கைச் செலவுப் புள்ளி ஒவ்வொன்றிற்கும் ஒரு ஊழியருக்கு ரூபா 2/50 பிரகாரம் சகல ஊழியருக்கும் வழங்குதல் சமயா சமய அல்லது தற்காலிக அடிப்படையிலான ஊழியர்களை வழமையான ஊழியர்கள் அனுபவிக்கும் சகல உரிமைகளுடன் நிரந்தரமாக்குதல், அறுபது வயதடையமுன் கட்டடம் ஒய்வு பெறச்செய்யாதிருப்பது ஆகியனனைகள் இப்பதினொரு கோரிக்கைகளில் அடங்கியவற்றுள் பிரதானமானவையாகும்.

எதிர்ப்பு

இந்த தொழிற்சங்க மகாநாட்டில் உரையாற்றிய பேச்சாளர்கள் விசேடமாக வேலை நிறுத்தம் செய்யும் உரிமை நசுக்கப்பட்டிருத்தலையும் பொதுஜன பாதுகாப்புச் சட்டத்தின்கீழ் அமுலாக்கப்படும் அவசரகாலச் சட்டத்தின்கீழ் வேலை நிறுத்தங்களை முறியடிக்கும் நடவடிக்கைகளையும் காரணமாகக் கண்டித்தனர். தொழிலாளர்கள் ஒருங்கமை

யும் சுதந்திரத்தை மட்டுப்படுத்துவதற்கும் அவர்களின் வேலைநிறுத்தம் செய்யும் உரிமையை நசுக்குவதற்கும் செய்யப்படும் சகல முயற்சிகளையும் எதிர்த்துப் போராடுவதற்குத் தொழிற்சங்க இயக்கத்தின் சகல பகுதிகளையும் ஒன்றிணைக்க வேண்டியது அவசியம் என்றும் அங்கு ஏற்றுக் கொள்ளப்பட்டது.

10000 பேர் நடுக்கெருவில்

கிராம வாசிகளுக்குக் காணி விவியோகம் செய்தல் என்ற போர்வையில் நுவரெலிய-மஸ்கெலிய மாவட்டங்களில் நல்ல விளைச்சலைக் கொடுக்கும் தேயிலை பயிரிடும் நிலங்களைக் கூறுபடுத்தி ஒதுக்கும் செயலால் பெருந்தொகையான தொழிலாளர்களும் அவர்களை நம்பிவாழும் குடும்பங்களும் வெளியேற்றப்படுவது தொடர்பாகவும் தீர்மானமொன்று இம்மகாநாட்டில் நிறைவேற்றப்பட்டது.

அத்தீர்மானம் இதுவாகும்: நுவரெலியா-மஸ்கெலியா தேர்தல் தொகுதியிலுள்ள உயர்ந்த தேயிலை விளைச்சலைக் கொடுக்கும் சுமார் 7,000 ஏக்கர் காணிகளைக் கிராம வாசிகளுக்கு விநியோகம் செய்து அதன்மூலம் தோட்டங்களில் வாழும் சுமார் 10,000 தோட்டத் தொழிலாளர்களையும் அவர்களில் தங்கியுள்ள குடும்பத்தினரையும் வீழடித்து, வேலையையும் இழக்கச்செய்யும் அரசாங்கத்தின் நடவடிக்கையை 1977 ஏப்ரல் 28ம் திகதி கூடிய தொழிற்சங்க ஸ்தாபனங்களின் இம்மகாநாடு 5ம் பக்கம் பார்க்க

மாயெரும் வெற்றி

காணிப் பங்கீடு என்ற போர்வையில் நல்ல விளைச்சலைக் கொடுக்கும் தேயிலைத் தோட்ட நிலங்களைக் கூறுபடுத்துவதற்கும், அத்தகைய காணிப் பங்கீட்டில் தோட்டத் தொழிலாளர்களைப் புறக்கணிப்பதற்கும் அரசாங்கம் எடுத்த முயற்சி தோட்டத் தொழிற்சங்கங்கள் ஒன்றுபட்டு மேற்கொண்ட வேலை நிறுத்த நடவடிக்கையினால் தடுத்த நிறுத்தப்பட்டது. இது தோட்டத் தொழிலாளின் ஒன்றுபட்ட சக்திக்குக் கிடைத்த மாயெரும் வெற்றியாகும்.

1977 ஏப்ரல் 11ம் திகதி தொழில் ஆணையாளர் முன்னிலையில் காணிச் சீர் திருத்த ஆணைக்குழுத் தலைவர், அரசு பெருந்தோட்டக் கூட்டுத்தாபனத் தலைவர், தோட்டத்தொழில் அமைச்சின் மேலதிகச் செயலாளர் ஆகியோருடன் இலங்கைத் தொழிலாளர் காங்கிரஸ், இலங்கை தோட்டச் சேவையாளர் சங்கம், தேசிய தொழிலாளர் சங்கம், இலங்கைத் தோட்டத் தொழிலாளர் சங்கம், புதிய செங்கொடித் தோட்டத் தொழிலாளர் சங்கம், ஜனநாயக தொழிலாளர் காங்கிரஸ், முற்போக்கு தோட்டச் சேவையாளர் சங்கம், ஸ்ரீலங்கா பயிர்ச்செய்கை தொழிலாளர் சங்கம், தோட்டக் கைத்தொழில் தொழிலாளர் சங்கம், தேசிய தொழிலாளர் காங்கிரஸ், இலங்கைத் தொழிலாளர் கழகம், லங்கா தோட்டத் தொழிலாளர் சங்கம், ஐக்கிய தோட்டத் தொழிலாளர் சங்கம், லங்கா தேசிய தோட்டத் தொழிலாளர் சங்கம், ஆகியவற்றின் பிரதிநிதிகள் நடத்திய பேச்சுவார்த்தையைத் தொடர்ந்து ஏற்பட்ட கீழ்வரும் உடன் பாடுகளுக்கிணங்கத் தொழிற் சங்கங்கள் வேலை நிறுத்தத்தைக் கைவிட இணக்கம் தெரிவித்தன.

1. காணிச் சீர் திருத்த ஆணைக்குழுவுக்கோ, வேறு எந்த அரசு முகாமை முகவராண்மைக்கோ உரிமையளிக்கப்பட்ட சகல பெருந்தோட்டங்களிலுமுள்ள தொழிலாளர்கள், பணியாளர்கள் ஆகியோர்களின் தொழில் சேவை நியதிகளிலும் நிபந்தனைகளிலும் பாதகமான மாற்றங்கள் எவையேனும் இருக்காது.

அத்தகைய பாதகமான மாற்றங்கள் செயற்பட்டால் அவற்றை நிவர்த்திக்கும் முகமாக நடவடிக்கைகள் எடுக்கப்படும். சம்பந்தப்பட்ட விபரங்களானவற்றை தொழிற்நினைக்களம், காணிச் சீர்திருத்த ஆணைக்குழு (எல். ஆர். சி.), ஜனவசம், அரசு பெருந்தோட்டங்கள், கூட்டுத்தாபனம், உசவசம் அத்துடன் அவசியமாகக் கூடிய வேறு எந்த அரசு முகவராண்மை ஆகியவற்றின் பிரதிநிதிகளைக் கொண்ட குழு வொன்று உருவாக்கும்.

2. தொழில் அமைச்சரின் ஏற்கனவே பிரேரிக்கப்பட்ட தேயிலைத் தொழிலாளர்களுக்கான வேதனை விலை குறை நிரப்பும் திட்டம்பிரேரிக்கப்பட்ட மாதத்தின் முதலாம் திகதியிலிருந்து செயற்படும் எண்ணம் அமுலாக்கப்படும். ஐம்பது ஏக்கர்களும் அதற்கு மேற்படவும் விஸ்தீரணமுடைய எல்லாப் பெருந்தோட்டங்களுக்கும் இத்திட்டம் பொருந்தும். உயர்மட்ட, நடுத்தர மற்றும் தாழ்மட்ட நிலப்பிரதேசங்களில் வளர்க்கப்பட்ட சராசரிகள் தனித்தனியே எடுக்கப்பட்ட அடிப்படையில் கணிக்கப்படும்.

3. பெருந்தோட்டக் காணிகள் பராதீனப்படுத்தவில் பின்வரும் கொள்கைகள் அவதானிக்கப்படும்.

- (அ) பெருந்தோட்டத்தில் வசிக்கும் தொழிலாளர்கள் வீடுகளிலிருந்து அகற்றப்பட மாட்டார்கள்.
- (ஆ) தொழிலாளர்களுக்கு முன்னர் வழங்கப்பட்ட வேலையளவு குறைக்கப்பட மாட்டாது.
- (இ) அத்தகைய காணி ஒதுக்கீட்டுக்கு ஆட்களைத் தெரிவு செய்தலில், பெருந்தோட்டங்களில் வேலை செய்யும் சிங்களக் கிராம

வாசிகளுக்கும் பிரஜாவுரிமை பெற்ற இலங்கைப் பிரஜாவுரிமை பெற்ற இலங்கைக் கிராமவாசிகளுக்கு மிடையே வேறுபாடு காட்டப்படமாட்டாது.

இக் கொள்கை அல்லது கோட்பாடானது, காணி பராதீனப் படுத்தப்பட்டுள்ள பலப்போக்குண, சொய்லி தோட்டங்களிலுள்ள இலங்கை வதிவத் தொழிலாளர்களுக்கும் பொருத்தமுடையதாகப்படும். இவ்விரு தோட்டங்களிலும் காணித்துண்டுகள் கிடைப்பது சாத்தியப்படாவிடின், இத்தோட்டங்களிலுள்ள இலங்கை வதிவத் தொழிலாளர்களுக்கும் இம்மாதவட்டத்தினுள் பிற இடங்களில் காணித்துண்டுகள் பெற்றுக் கொடுக்கப்படும்.

(ஈ) தொழிற் நினைக்களம், காணிச் சீர் திருத்த ஆணைக்குழு (எல். ஆர். சி.) ஜனவசம், அரசு பெருந்தோட்டங்கள் கூட்டுத்தாபனம், உசவசம், அத்துடன் அவசியமாகக் கூடிய வேறு எந்த அரசு முகவராண்மை ஆகியவற்றின் பிரதிநிதிகளைக் கொண்ட இரு நிலைக் குழுக்கள் பின்வருவனவற்றைப் பரிசீலனை செய்யும்:—

- (1) பெருந்தோட்டப் பணியாளர் தொடர்பான தீர்க்கப்படாத விடயங்கள் அனைத்தும்.
- (2) உடற்கொழில் வேலையாளர் தொடர்பான தீர்க்கப்படாத விடயங்கள் அனைத்தும்.

இக்குழுக்கள் இம்மாத முடிவுக்கு முன் கூடும்.

செளக்கியம் . . .

(2ம் பக்கத் தொடர்ச்சி)

தற்கு முயற்சி செய்து பிற்பகலில் மட்டுமே நித்திரை செய்வார்.

பெண்களுக்கிரிய பாதுகாப்பு முறைகள் போதாதிருக்கின்றமையையும் பாரபட்சமாயிருப்பதையும் வலியுறுத்தி, இரவு வேலை சம்பந்தமான ஒழுங்கு விதிகள் ஆண்களுக்கும் பெண்களுக்கும் ஒரு மாதிரியானவையாகவே இருக்கவேண்டுமென இந்த ஆய்வு கூறுகின்றது.

சமூக வாழ்வு பற்றியும்...

சமூகத்துறையைப் பொறுத்தவரையில் மிகவும் தெளிவானதும் சங்கடமானதுமான குறைபாடு இரவு வேலையினால் குடும்ப அமைப்பின் நாளாந்த வாழ்க்கையில் நிலவும் பாதிப்பாகும். சம்பந்தப்பட்ட தொழிலாளியின் மனநிலையைக் கூட இது மிக மோசமாகக் குழப்பி விடலாம்.

ஆனால் இரவு வேலை அவர்களின் ஓய்வுநேர காரியங்களுக்கும் இடையூறு செய்யும். சாதாரண சமூக வாழ்விலிருந்து அவர்கள் ஒதுக்கப்படும் வினாயாட்டுகள், கலாச்சார, தொழிற்சங்க அரசியல் காரியங்களில் ஈடுபடும் வாய்ப்பு மறுக்கப்படும் இருப்பதனால் அவர்கள் சமூகநீதியாக தனித்திருப்பதை உணர்ந்து தமது ஓய்வுநேரத்தை தனிமையான தொழில்களில் செலவிடுவதுடன் இரண்டாந்தரமான சம்பளத்தைப் பெறும் தொழில்களைத் தேடிக்கொள்ளவும் உணர்ச்சிவசப்படுகிறார்கள்.

பகலைவிட கூடுதல் சம்பளம் பெறும் இரவு வேலையினால் கிடைக்கும் நிதி நன்மை, ஒரு தொழிலாளியை வெகுவினையில் அவனது குடும்ப வரவு செலவுத்திட்டத்தின் இன்றியமையாத பங்காக ஆகுவதன் மூலம் அவனைச் சிக்கலில் ஆழ்த்திவிடும்.

கட்டுப்பாடுகள் வேண்டும்

தற்காலத்தில் கூட இரவு வேலையினால் ஏற்படும் கெடுதியான பாதிப்புகளை எதிர்த்துச் செயல்படும் முறையில் வேலையை ஒழுங்கு செய்யும் வழி ஏதேனும் இருப்பதாகத் தெரியவில்லை என்று அந்த ஆய்வின் முடிவு கூறுகிறது.

“சமூக குடும்ப வாழ்வில் நிகழும் தேக ஆரோக்கிய கோளாறுகளும் இடையூறுகளும் ஏற்றுக்கொள்ளக் கூடிய அளவுக்குத் தவிர்க்கப்படுவதாலும் ஆண்களும் பெண்களும் மாதிரியான தொழிலாளர் அனைவருக்கும் இரவு வேலையை மிகக் கண்டிப்பாகக் கட்டுப்படுத்துவதன் மூலம், இரவுவேலை செய்ய வேண்டியதற்கான தவிர்க்க முடியாத போதிய காரணங்கள் இருக்கும்மாதலான தவிர்ந்து வேலை செய்யும் மனித்தியாலங்களைக் கணிசமான அளவுக்குக் குறைப்பதன் மூலம் மட்டுமே இயலும்” என்று அந்த ஆய்வில் வலியுறுத்தப்பட்டுள்ளது.

32 கோரிக்கைகள்

சகல அரசியல் கைதிகளையும் உடனடியாக விடுதலை செய்ய வேண்டுமென்ற கோரிக்கையுட்பட 32 கோரிக்கைகளை முன்வைத்து இலங்கை தோட்டச் சேவையாளர் சங்கமும், ஸ்ரீ லங்கா பயிர்ச்செய்கை தொழிலாளர் சங்கமும் மே 11ந்திகதி பொதுவேலை நிறுத்தத்தில் இறங்கின.

சில சேவைகளுக்கு வழங்கப்பட்டிருள்ள நற்காலிக அடிப்படையிலான நியமனக்கடிதங்களை இரத்துச்செய்து அவர்களுக்கு நிரந்தர நியமனங்கள் வழங்கவேண்டும், காணிச் சலுகரிப்பின் முதலாம் இரண்டாம் கட்டங்களின் காரணமாக வேலையிழந்த சேவையாளர்களுக்கு நிலுவைச் சம்பளத்துடன் மீண்டும் வேலை வழங்கவேண்டும், தோட்டத் தொழிலாளர்களுக்கும் ஏனைய தோட்டச் சேவையாளர்களுக்கும் தரப்படும் திட்டங்களை வளர்க்க வேண்டும், தோட்ட நிலங்களை விஸ்தரிக்கும் திட்டத்தின் கீழே அல்லது வேறு அபிவிருத்தித் திட்டத்தின் கீழே காணிகளை வினியோகம் செய்யும்போது அந்தந்தத் தோட்டங்களில் தொழில் புரியும் தொழிலாளர்களின் உரிமைகளுக்கும் சலுகைகளுக்கும்

முக்கியத்துவம் கொடுக்கப்பட வேண்டும் என்ற கோரிக்கைகளுடன் தோட்டத் தொழிலாளர்களுக்கு மாதச் சம்பளம் வழங்க வேண்டும் என்ற கோரிக்கையும் இன்னும் பலவும் அக்கோரிக்கைகளுள் அடங்கும்.

தற்போது கூட்டுறவு சபை, 'ஜனவசம்', 'உசவசம்' போன்ற அமைப்புகளினால் நிர்வகிக்கப்படும் தோட்டங்கள் அனைத்தையும் அரசு தோட்டப் பயிர்ச்செய்கை கூட்டுத்தாபனம் அல்லது மக்கள் தோட்ட அபிவிருத்திசபை பொறுப்பேற்று நடத்த வேண்டுமென்ற கோரிக்கையும் அதில் அடங்கியுள்ளது.

தொழிலாள வர்க்கம் உட்பட ஒடுக்கப்பட்ட சகல மக்களுக்கும் பொருந்தும் பொதுக் கோரிக்கைகளாக சமர்ப்பிக்கப்பட்டுள்ளவை இவையாகும்.

அரசியல் கைதிகளை விடுதலை செய்தல், அத்தியாவசிய சேவைகள் கட்டளைச் சட்டத்தின் கீழ் வேலை இழந்தவர்களுக்கு நல நடவடிக்கைகளை மேற்கொள்ளும் வேலை வழங்குதல், பொதுஜன பாதுகாப்புச் சட்டத்தையும் குற்றவியல் நீதி ஆணைக்குழுச் சட்டத்தையும் இரத்துச் செய்தலுடன், பொலிஸ், இராணுவம் மற்றும் அரசு துறையைச் சேர்ந்த சகல ஊழியர்களும் அரசியல் உரிமைகளையும் தொழிற்சங்க உரிமைகளையும் எட்டுப்படுத்தும் அரசியலமைப்பு ரீதியான தடைகள் அனைத்தையும் இரத்துச்செய்தல், உயர்ந்துவரும் வாழ்க்கைச் செலவுப்புள்ளி ஒவ்வொன்றுக்கும் ரூபா 3/= வீதம் வழங்குதல், அறுபது வயதடையுமுன் கட்டாய இழைப்பாற் செய்தலை நிறுத்துதல், ஜந்துநாள் வாரவேலை வழங்குதல் மற்றும் தேர்தல் சட்டத்தைத் திருத்துதல் என்பன.

ஏப்ரல் 11ந்திகதி, வேலை நிறுத்தம் மலையகம் முழுவதிலும் ஆரம்பித்தது. இதில் தொழிலாளர் முன்னிலையில் நடைபெற்ற

பேச்சு வார்த்தையில் சம்பந்தப்பட்ட கோரிக்கைகள் பற்றிப் பரிசீலனை செய்வதற்கு இருநிலைக் குழுக்கள் நியமிக்கப்பட்டதாலும், சகல பெருந்தோட்டங்களிலுமுள்ள தொழிலாளர்கள் பணியாளர்கள் ஆகியோரின் தொழில் சேவை நியதிகளிலும், நிபந்தனைகளிலும் பாதகமான மாற்றங்கள் ஏற்படுத்தப்படமாட்டாதெனவும், அப்படியான மாற்றங்கள் ஏற்படுத்தப்பட்டிருப்பின் அவற்றை நிவர்த்திக்க நடவடிக்கைகள் மேற்கொள்ளப்படுமெனவும் உறுதியளிக்கப்பட்டதைத் தொடர்ந்து ஏற்பட்ட இணக்கத்தின் காரணமாக வேலைநிறுத்தம் கைவிடப்பட்டது.

‘ஆரம்பம்’

தொழிலாள வர்க்கத்தின் செய்திப் பத்திரிகையே. இதில் வெளியிடுவதற்கான கருத்துக்கள், கதை, கட்டுரை, கவிதைகளை கீழுள்ள விலாசத்திற்கு அனுப்பவும்.

ஆசிரியர்: “ஆரம்பம்”
இல. 3,
22வது ஒழுங்கை,
கொள்ளப்பிட்டி-3.

ஐக்கிய செம்மேதினம்

கண்டோம்



இலங்கை வர்த்தக ஊழியர் சங்கத்தினரும் புரட்சிகர மார்க்ஸியக் கட்சியினரும் கொழுகுவரின் கீழ் தொழிலாளர்கள் அணிவகுப்பு

இம்முறை உலகத் தொழிலாளர் தினத்தை ஐக்கியமாக நினைவு கூருவதற்கு மக்கள் ஐக்கிய முன்னணியும், அதனோடு இணங்க இலங்கைத் தொழிலாளர் சங்க மத்திய சபையும் புரட்சிகர மார்க்ஸியக் கட்சியும், ஸ்ரீலங்கா விழகப் பலவேக்யையும், இலங்கை வர்த்தக ஊழியர் சங்கமும் தீர்மானித்ததைத் தொடர்ந்து பிரமாண்டமான ஊர்வலமொன்றும் பொதுக் கூட்டமும் கூட்டாக நடத்தப்பட்டன.

மேதின ஊர்வலம் கொம்பு ஊர்மேகையும் மற்றும் அரசினித் தெரு வீதியில் உள்ள யல் உரிமைகளையும், மற்றும் டி.மெல் மைதனத்திலிருந்து மக்களின் வாழ்க்கைத் தரங்களையும் புறப்பட்டுப் புறக்கோட்டையிலுள்ள பிறைஸ் பார்க்கில் கூட்டம் நடைபெற்றது.

ஆறு வருட கால அத்தியாயத்துள் தொடர்ந்து இருந்து வந்த அடக்கு முறைக்குப் பின் முதல் தடவையாக அவசர கால நிலைமையில்லாது இந் நாட்டில் நடைபெறும் மேதினத்தில் அடிப்படை மனித

உரிமைகளையும் மற்றும் அரசினித் தெரு வீதியில் உள்ள யல் உரிமைகளையும், மற்றும் மக்களின் வாழ்க்கைத் தரங்களையும் பாதுகாக்கும் குறிக்கோளையும் வலியுறுத்திச் செயலாற்றுவதற்கு இணங்கும் மக்கள் இயக்கங்கள் ஐக்கியமாகச் செயல்பட வேண்டியதன் அவசியத்தை இந் நிகழ்ச்சி எடுத்துக் காட்டியது.

இடதுசாரிச் சக்திகளுக்கிடையே ஒற்றுமையைக் கட்டியெழுப்புவதின் மூலம், அடிப்படையான உரிமைகளை வென்றெடுக்கும் குறிக்கோளுடன் ஒன்றுபட்டு இந்த மேதினம் நடத்தப்பட்டது.

இந்த ஐக்கிய செம்மேதினத்தை நடாத்துவதற்கு முன்வைக்கப்பட்ட பிரதான குறிக்கோள்கள் இவையாகும்: ● சகல அரசியல் கைதிகளையும் உடனடியாக விடுதலை செய்தல்.

● பொதுஜன பாதுகாப்புச் சட்டத்தையும், குற்றவியல் நீதி ஆணைக்குழுக் சட்டத்தையும், பொலீசார் மற்றும் ஆயுதப் படையினர் உட்பட பொதுத்தரையைச் சேர்ந்த ஊழியர்களின் அரசியல் மற்றும் தொழிற்சங்க உரிமைகள் மீது விதிக்கப்பட்ட அரசியலமைப்பு ரீதியான கட்டுப்பாடுகளையும் ஒழித்தல்.

● அத்தியாவசிய சேவைகள் கட்டளையின் கீழ் 'வேலையைக் கைவிட்டதாக' கருதி வேலை நீக்கப்பட்டிருக்கும் சகல ஊழியருக்கும் நஷ்ட நிவாரணத்துடன் மீண்டும் வேலையைப் பெற்றுக் கொடுத்தலும் மற்றும் அவசர கால நிலைமையின் கீழ் வேலை நிறுத்தம் செய்த ஊழியர்களுக்கு வழங்கப்பட்ட வேறு சகல தண்டனைகளையும் மற்றும் தண்டனை முறையான மாற்றங்களையும் இரத்துச் செய்தல்.

1-ம் பக்கத் தொடர்ச்சி 'சுயேச்சை'...

'சுயேச்சை' வேட்பாளரென வாறெலியிலும், பத்திரிகைகளிலும், அறிமுகப்படுத்தியுள்ளமை குறித்துக் கண்டனம் தெரிவித்து தேர்தல் ஆணையாளருக்குச் சங்கத்தின் பொதுச் செயலாளர் தோழர் பாண்டி எழுதிய கடிதத்தில் கூறப்பட்டிருந்தது.

நியமனப் பத்திரிகைப் பொறுப்பேற்றும் அதிகாரிகளுக்கு எழுத்து மூலமும் வாய்மூலமும் சங்கத்தின் வேட்பாளர்கள் 'சுயேச்சை'யாகப் போட்டியிட முன்வரவில்லை என்பதற்கான காரணங்களைச் சங்கம் ஏற்கனவே எடுத்துக் காட்டியிருந்தது.

1977 ஜூன் 10த் திகதி எழுதப்பட்ட கடிதத்தில் மேலும் கூறப்பட்டிருந்ததாவது:

'சங்கத்தின் வேட்பாளர்களை 'சுயேச்சை' என்று விபரிப்பது உண்மையற்றது மட்டுமன்றி வேட்பாளர்களுக்கு பாரதூரமான குந்தகத்தை விளைவிக்கக் கூடியதும், பாரபட்சமானதுமாக மெனவும் இலங்கை வர்த்தக ஊழியர் சங்கத்தின் நிறைவேற்று சபை கருதுகின்றது.

'சட்டத்தின் கீழ் தேர்தல் தொடர்பாக முக்கியமான

பொதுமக்கள் பணிகளை நிறைவேற்றுவதற்குக் கடமையுடைய பொது உத்தியோகத்தரான நீங்கள் கொழும்பு வடக்கிலும், களனியிலும் முன்றிறுத்தப் பட்டுள்ள சங்கத்தின் வேட்பாளர் இருவரையும் பற்றி உண்மையான நிலைகுறித்து தகவல் பணிப்பாளருக்கும், பத்திரிகைகளுக்கும் உத்தியோகபூர்வமான அறிக்கையொன்றைத் தாமதமின்றி விடுக்குமாறு இலங்கை வர்த்தக ஊழியர் சங்கத்தின் சார்பில் நான் கேட்டுக் கொள்ள வேண்டி ஏற்பட்டுள்ளது.

புரட்சிகர மார்க்ஸியக் கட்சியின் அபேட்சகர்கள் இருவரான தோழர் உப்பாலி குறே (தெலிவளை) மற்றும் தோழர் ரி.என். பெரேரா (கெஸ்பால்) ஆகியோரை 'சுயேச்சை' அபேட்சகராக அறிமுகப்படுத்தியது உண்மைக்கு மாறானதென்று ஏற்கனவே அக்கட்சியினால் வெளியிடப்பட்டுள்ள தண்டுப் பிரசுரத்தில் குறிப்பிடப்பட்டுள்ளது.

1ம் பக்கத் தொடர்ச்சி சங்கத்தால்...

நிதியாகவும், தலைவராகவும் செயல்பட்டதாலேயே சங்கத்தின் தலைவர் பதவிக்கு அவர் தெரிவு செய்யப்பட்டார்.

அவர் குடும்பஸ்தலாக இருந்தாலும் டைம்ஸ்ஸ்தா பனத்தில் 14 வருடங்கள் சேவையாற்றிய பின் தனது பத்திரிகை நிருபர் பதவியை இராஜினாமாச் செய்துவிட்டு 1964 ஏப்ரலில் சங்கத்தின் முழுநேர உத்தியோகத்தர் ஆகினார். சங்கத்தின் ஆங்கில வெளியிடான 'வான் காட்' பத்திரிகையின் ஆசிரியராகவும் அவர் பணிபுரி கின்றார். அவர் பாலத்துறை அர்ச்சுசையப்பர் பாடசாலையில் கல்வி பயின்றார். கொட்டாஞ்சேனை முகத்துவாரம், மட்டக்குளிய ஆகிய இடங்களில் அவர் வசித்தவர்.

அவரை நீங்கள் தெரிவு செய்வீர்களானால் ஒன்றை மட்டும் உறுதியுடன் கூறலாம் பாராளுமன்றத்திற்கு உள்துறம் வெளியும், உழைக்கும் மக்களினதும், தமிழ் பேசும் மக்களினதும் மற்றும் ஒடுக்கப்பட்ட மக்களினதும் நலன்களுக்காக அவர் முன்நின்று போராடும் உத்தமமாகச் செயல்படுவார்.

(1ம் பக்கம் தொடர்ச்சி) கட்சியால்...

அவரைச் 'சுயேச்சை' வேட்பாளரென்று கூறுவது உண்மையற்றது.

லண்டன் பல்கலைக் கழக பொருளியல் பட்டதாரியான உப்பாலி குறே பின்னர் இங்கிலாந்தில் பாரிஸ்டராகத் தேறினார். கடந்த வருடத்திலே தான் அவர் இலங்கைக்குத் திரும்பி இப்போது இலங்கை வர்த்தக ஊழியர் சங்கத்தின் சட்டப்பிரதிநிதியாகச் செயலாற்றி வருகின்றார். இங்கிலாந்தில் இருந்த வேளையில் உப்பாலி குறே நான் காவது அகிலத்தின் பிரித்தானிய பிரிவின உறுப்பினராகச் செயல்பட்டார்.

உப்பாலி குறே அவர்கள் பிரித்தானியாவில் இயங்கிய பிரசித்தமான வியட்நாம் யுத்த விரோத இயக்கத்தில் தீவிரமாக உழைத்தவர். இலங்கையில் 1971 ஏப்ரலில் உருவாகிய நிலைமையை அம்பலப்படுத்தியும், இளம் வாலிபர்களும்-யுவதிகளும் படுகொலை செய்யப்பட்டமைக்குக் கண்டனம் தெரிவித்தும் அவசரகால நிலைமையின் கீழ் மக்கள் அடக்கு முறைக்கு ஆளாக்கப்பட்டதை எதிர்த்துச் செயல்பட்ட இலங்கை ஒத்துழைப்பு இயக்கத்தை இங்கிலாந்தில் உருவாக்குவதற்கு அவர் காரணமாக இருந்ததோடு அதில் பிரபல உறுப்பினருமாகினார். பாராளுமன்ற தேர்தல் அபேட்சகராக அவரை நாம் எதற்காக நிறுத்தியுள்ளோம் என்பதை நீங்கள் அவரைக் காண்கின்றபோதும், அவரது கருத்துக்களுக்குக் காது கொடுக்கும் போதும் புரிந்து கொள்ள முடியும்.



பழைய இடதுசாரிகள் தொழிலாள வர்க்கத்தை உட்படுத்திய வெகுஜன இயக்கத்தைக் காட்டிக்கொடுத்து ஸ்ரீலங்கா சுதந்திரக் கட்சியுடன் வர்க்கக் கூட்டணைந்து முதலாளித்துவ வேலைகளை நிறுத்தித் தாமதம் அழிந்துவிட்ட இடதுசாரி இயக்கத்தை மீண்டும் புதிய இடதுசாரி இயக்கமாக உட்பெயர்ப்பு வெளியிடும் திட்டம் அரசு அவசியத்தைப் பிரதிபலித்த ஐக்கிய செம்மேதின ஊர்வலம்

கேள்வி வர்த்தக ஊழியர் சங்கத்தின் கொழும்பு-13 வ்கோளநத்தர் மேட்டில் அமைந்துள்ள சங்கக் கல்வி அச்சகத்தில் அச்சிட்டு வெளியிடப்பட்டது.